

عصری اور دینی تعلیم کی ضرورت

مفتی سفیر احمد ثاقب

زندگی اللہ تعالیٰ کی طرف سے عطا کردہ نعمت ہے۔ وقت مقررہ پر واپس لے لی جاتی ہے، ایک لمحہ اس میں تاخیر ہو سکتی ہے نہ ایک لمحہ جلدی۔ زندگی کے عارضی ہونے اور چند روزہ مہلت ہونے کا نظریہ تقریباً ہر باشур انسان کے ذہن میں ہے، خواہ وہ مسلمان ہو یا غیر مسلم۔ البتہ اسے استعمال کرنے کا طرز فکر، مسلم وغیر مسلم کا جدا جدا ہے۔ ایک مسلمان جسے اللہ اور روز قیامت پر ایمان ہے، زندگی اس طرح گزارنا چاہتا ہے جس کے نتیجے میں اسے آخرت کی نجات بھی حاصل ہو، جب کہ ایک غیر مسلم جس کے دل و دماغ میں آخرت کا کوئی تصور نہیں وہ زندگی سے زیادہ طرف اندوں ہونے کی فکر کرتا ہے، کہ زندگی بار بار نہیں ملتی۔ چنانچہ اس طرز فکر کی وجہ سے وہ کسی اخلاقی بندش کا اپنے کو پابند نہیں سمجھتا، اور طرف اندوں کے لئے اگر اسے حیوان کے درجے پر اتنا پڑے تو وہ اس سے بھی گریز نہیں کرتا۔ بلکہ اسے روشن خیالی اور اعلیٰ ظرفی جیسے عنوانات سے تعبیر کرتا ہے۔ اس طرز عمل کا اعلیٰ نمونہ مغربی معاشرے میں موجود ہے۔

بدقسمتی سے اس وقت دنیا میں اہل مغرب کا غالبہ ہے، اس وجہ سے ان کا طرز عمل اور طرز فکر پوری دنیا پر چھایا ہوا ہے، مسلمانوں کی بھی بڑی تعداد اس سے متاثر ہے۔ یہ فطری بات ہے کہ حاکم کا رعایا پر اور فاتح و مغلوب کا مفتوح پر اثر ہوتا ہے۔ چنانچہ جب تک دنیا پر مسلمانوں کے اقتدار کا غلبہ برہا تو پوری دنیا میں اسلامی طرز زندگی اور طرز فکر کی پر چھایاں رہیں۔ مثلاً عام طور پر لوگوں میں زہد و عبادت، اخلاقی قدروں کی عظمت و محبت اور بے حیائی، بد دینتی اور ظلم جیسی برا بیوں سے نفرت و حقارت پائی جاتی تھی۔ ہر نہ ہب و ملت والوں میں چاہے وہ عیسائی ہوں یا یہودی، سکھ ہوں یا ہندو، عزت و ذلت کا معیار یہی چیز رہی۔ وہ بے شک اپنے اپنے دھرم کے ہی پابند رہے مگر ان کی سوچ و فکر پر اسلامی سوچ و فکر کا اثر تھا کہ مادیت کے مقابلے میں روحانیت اور مال کے مقابلے میں کردار و مکالم کو عظمت کی چیز سمجھتے تھے۔

مخصریہ کے اس عارضی زندگی کو با مقصد، منظم اور بہتر طریقے سے گزارنے کے لئے اور آخرت کی دامنی

نجات کے حصول کے لئے مسلمانوں پر فرض ہے کہ دین کے احیاء (زندہ و نافذ کرنے) میں زبردست محنت وجود ہے جو کریں۔ اور ہمہ جہت کوششوں میں حصہ لیں۔ الحمد للہ اس سلسلے میں مختلف جہات سے کوششیں ہو رہی ہیں اور بہت سے خوش قسم حصے لے کر اپنے رب کی رضا کا سامان کر رہے ہیں۔ تاہم ان تمام کوششوں میں تعلیم کے شعبے میں کام کرنے اور اسے معیاری سطح پر لانے کے لئے انھکے محنت کی ضرورت ہے، اس لئے کہ یہ ایسی بنیاد ہے جو زندگی کے ہر شعبے پر حاوی ہے۔ تعلیم یا فتوح افراد ہی زندگی کے ہر شعبہ میں کردار ادا کرتے ہیں، تعلیم و تربیت سے جس طرح ان کا دل و دماغ بناؤ گا، وہ ایسے ہی متأخر کے معاشرے پر چھوڑیں گے۔

ہمارے لئے دین کی مکمل تعلیم کا لازمی مضمون ہوتا چاہیے نہ کہ اختیاری۔ دین اسلام، عیسائیت یا ہندو مت کی طرح محض پوچھا پڑ کی چند رسوم کا نام نہیں، یہ ایک مکمل طریقہ زندگی ہے اور اس کا سیکھنا ہر مسلمان پر فرض ہے۔ دینی تعلیم سے اللہ تعالیٰ سے تعلق جوڑتا ہے اور فکر آخرت اور اعمال کی جوابدی کا احساس پیدا ہوتا ہے۔ اس کے نتیجے میں انسان فرائض و ذمہ داریاں صرف اس لئے پورا نہیں کرتا کہ یہ اس کی قوم و ملک کا حصہ ہے بلکہ اس کے ساتھ وہ اپنی نجات بھی اسی میں سمجھتا ہے۔ نیز حقوق خدا اور بندگان خدا کے حقوق کی ادائیگی اور ان کے ساتھ حسن سلوک محض اس دکھاوے کی بنیاد پر نہیں کرتا کہ ایک اچھا شہری کہا جائے بلکہ اس لئے کرتا ہے کہ اس میں وہ اپنے رب کی رضا سمجھتا اور اپنی بھلائی خیال کرتا ہے۔ یہ سوچ و فکر کی کتنی مضبوط زنجیر ہے جس میں انسانی زندگی کا ڈھانچہ بندھا ہوا ہے، اگر یہ طرز فکر پورے معاشرے میں یا اکثر میں پیدا ہو جائے تو تمام سطحی کوششوں کے بغیر ہی ایک مہذب، با اخلاق اور پر امن معاشرہ وجود میں آجائے جس طرح کہ اسلام کے غلبے کے دور میں ہوا تھا، لیکن افسوس.....!

وائے ناکامی! متعاق کارواں جاتا رہا کارواں کے دل سے احساس زیاد جاتا رہا
لہذا مسلمانوں کے تعلیمی اداروں کا نصاب تعلیم ایسا ہونا چاہیے جس میں مکمل دینی علوم پر ہائے جائیں۔
مکمل سے ہماری مراد یہ ہے کہ سب سے پہلے قرآن پاک کے الفاظ کی سو فیصد درست اداگی طالب علم کو آئندہ
چاہیے۔ چاہیے وہ پورا قرآن حفظ نہ کرے لیکن قرآن مجید کو درست تلفظ اور روانی کے ساتھ پڑھنا ایک مسلمان کو لازماً
آنا چاہیے۔ اس کے بعد قرآن کے مضامین اور اس میں بیان کئے گئے علوم و احکام سے استفادہ کرنے کے لئے
مضبوط طریقے پر عربی گرامر اور دیگر بنیادی اسلامی علوم و فنون کی تعلیم دی جانی چاہیے۔ جس سے طالب علم میں قرآن
و حدیث و فقہ سمجھنے کی صلاحیت پیدا ہو، تاکہ

- ۱۔ اسے معلوم ہو کہ اللہ تعالیٰ اس کے انبیاء علیہم السلام، آخرت اور اسلام کے حوالے سے کن عقائد و نظریات کا ہمیں اللہ تعالیٰ نے پابند کیا ہے۔
- ۲۔ تمام عبادات کا تفصیلی علم حاصل ہونا چاہیے، جس میں فرائض، واجبات، سنن اور محبوبات کے علم کے ساتھ عبادات کو ضائع (باطل و مفاسد) کر دینے والے امور سے بھی واقفیت ہو۔
- ۳۔ تمام معاملات جن میں خرید و فروخت، تجارت، زراعت اور اجرات (Services) وغیرہ کمالی کے جملہ ذرائع اور آدمی کے احکام شامل ہیں، کا علم آنا چاہیے تاکہ حلال و حرام کے درمیان تیز پیدا ہو اور کرپش کی وباء جنم نہ لے سکے۔
- ۴۔ معاشرت کے احکام کا علم حاصل ہو، جس میں خاندانی زندگی (نکاح، طلاق اور وراثت وغیرہ) کے احکام، معاشرہ میں رہتے ہوئے لوگوں کے ساتھ برداود، رویہ، رشتہ و قرابت کے حقوق و فرائض شامل ہیں۔

۵۔ شخصی تغیرت اور سیرت و کردار سازی سے متعلق اسلامی تعلیمات جو اخلاق و آداب کے عنوان سے تغیر کی جاتی ہے، کا علم حاصل ہونا چاہیے تاکہ یہ فرد معاشرے کے لئے صالح امانت دار اور صاحب تقویٰ ہو سکے۔ ان سارے امور سے متعلق اسلامی علوم کی کتب میں قرآن و سنت میں قرآن و سنت کی روشنی میں بہت تفصیلات ہیں، یہاں صرف چند عنوانات ذکر کئے گئے ہیں، تاکہ عام آدمی کو اسلامی علوم سے اجمانی تعارف حاصل ہو اور یہ معلوم ہو سکے کہ ہم جو اس بات پر زور دے رہے ہیں، کمکل دینی علوم حاصل کئے جائیں اس سے کیا مراد ہے؟

اور یہ سب تعلیمات جب اس ایمان و عقیدے کے ساتھ حاصل کی جائیں گی کہ یہ اللہ تعالیٰ اور اس کے رسول ﷺ کی تعلیمات ہیں، ان کے مطابق عمل کرنے میں میری نجات ہے اور ان کے خلاف کرنے میں میری ہلاکت ہے اور اس کے ساتھ تعلیمی ادارے کا ماحول بھی خالص دینی ہو تو یہ تعلیمات زبردست عملی جذبہ پیدا کریں گی۔ تب ایسے تعلیم یا نتہ افراد حقیقی معنوں میں سارے معاشرے کے لئے بلکہ انسانیت کے لئے خیر و بھلانی کا ذریعہ بنیں گے۔ اگر کسی اخلاقی تعلیم کے پیچھے عقیدت و محبت کے جذبات اور جواب دہی اور سزا کا خوف نہ ہو تو خواہ وہ کتنی ہی اچھی باتوں پر مشتمل کیوں نہ ہو، وہ محض فلسفہ ہی ہوگا، جو مجلس آرائی کے لئے فلسفیانہ گفتگو کی زینت تو ہو گا عملی زندگی سے اس کا کوئی تعلق نہیں ہو گا۔

اس کے ساتھ مروجن عصری علوم (Arts) کو بھی پڑھایا جائے، کہ یہ وقت کی ضرورت ہے۔ اور جو چیز

مسلمانوں کی بہتری کے لئے جس قدر ضروری ہو وہ حدود و جواز کے اندر رہتے ہوئے حاصل کرنا خود دین ہے۔ لہذا
محض دنیوی علوم نہیں کہنا چاہیے جب کہ وہ دینی علوم کے تابع ہوں۔ (یہ ایک تشکیل ہے جس کے ساتھ مکمل دینی علوم
تفصیل سے پڑھائے جائیں اور درستیاب وسائل کے ساتھ، ہم نے اپنے ادارے میں یہی تشکیل رکھی ہے، اس کے
علاوہ ایک اور تشکیل بھی ہو سکتی ہے کہ ایک خاص مرحلے تک عصری علوم کے ساتھ دینی علوم کے اہم مبادیات رکھے
جائیں جن میں ضرورت اور فرض کے درجے کا مواد ماہر اساتذہ پختگی سے پڑھاویں۔ اس کے بعد اگلا مرحلہ
اختصاص اور پیشہ نرخیش کا رکھا جائے۔ اس میں بے شک صلاحیت اور، جان کو دیکھ کر طلبہ کو موقع فراہم کیا جائے،
کوئی نقد و حدیث وغیرہ میں اختصاص حاصل کرے، یا میڈیکل انجینئرنگ وغیرہ کی طرف جائے، کہ یہ سارے شعبے
مسلمانوں کی ضرورت ہیں)۔

لیکن فی الوقت ہمارا نظام تعلیم و حصوں میں اس طرح بٹ چکا ہے کہ دینی علوم کی درسگاہیں بالکل جدا
ہیں اور خالص دنیوی علوم کے ادارے بالکل جدا ہیں۔ دینی اداروں میں پھر بھی عصری تعلیم میزراں تک لازمی کر دی
گئی ہے، لیکن دنیوی علوم کی درسگاہوں میں دین بالکل ایک اپنی جنس بن کر رہ گیا ہے، جس کا نتیجہ یہ ہے کہ ان
دونوں نصابوں سے تیار ہونے والے افراد کے درمیان ایک وسیع خلیج حائل ہو گئی ہے۔ اس خلیج کو پانٹے کی ضرورت
ہے، لیکن اس طرح نہیں کہ ان دونیں سے ایک کو درمیان میں دفن کر دیا جائے جیسا کہ بعض بد فہموں کے طرز عمل سے
ظاہر ہوتا ہے، بلکہ اس طرح کہ دونوں چیزیں ہماری اجتماعی ضرورت ہیں، اور ضرورت تسلیم کر کے نہایت داشمندی
سے یہ دیکھا جائے کہ جہاں جو کی ہے اسے پورا کر لیا جائے، مثلاً دنیوی علوم کے اداروں میں دین کے اجد سے بھی
واقفیت پیدا نہیں ہو رہی تو اس کا بندوبست کرنا ہی خیر خواہی اور فرض شناسی کا تقاضا ہے۔

الغرض یہ ایک اجتماعی فرض ہے جو حاصل میں ارباب اقتدار کو ادا کرنا چاہیے۔ مگر آج تک جب ارباب
حکومت نے کچھ نہیں کیا اور آئندہ بھی ان کے طرز عمل سے کوئی توقع پیدا نہیں ہو رہی تو کیا محض تجوادیز پر اکتفا
کر لیا جائے یا اپنے بس میں جو کچھ ہے ایک فرض کی ادائیگی کے لئے وہ کرگز رہنا چاہیے؟ میرے خیال میں دینی جذبہ
و محیت رکھنے والا ہر شخص یہی کہے گا کہ محض تجوادیز کے بجائے ضرور عمل کی طرف بڑھنا چاہیے۔ اس طرح ہوتے
ہوئے انشاء اللہ بہت سے لوگ اس سمت میں سفر کرنے لگیں گے۔

☆☆.....☆☆